



കേരള ഗസറ്റ് KERALA GAZETTE

അസാധാരണം EXTRAORDINARY

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 13
Vol. XIII

തിരുവനന്തപുരം,
തിങ്കൾ
Thiruvananthapuram,
Monday

2024 ജൂൺ 10
10th June 2024
1199 ഇടവം 27
27th Idavam 1199
1946 ജ്യേഷ്ഠം 20
20th Jyaishta 1946

നമ്പർ
No. 1832

കേരള സംസ്ഥാന തിരഞ്ഞെടുപ്പ് കമ്മീഷൻ

വിജ്ഞാപനം

നമ്പർ:28/2024/സം.തി.ക

തിരുവനന്തപുരം, 2024 ജൂൺ 04

ഒരു തിരഞ്ഞെടുപ്പിൽ മത്സരിക്കുന്ന ഓരോ സ്ഥാനാർത്ഥിയും തിരഞ്ഞെടുപ്പ് ചെലവിന്റെ കണക്കുകൾ ശരിയായി സൂക്ഷിക്കാനും തിരഞ്ഞെടുപ്പിന് ശേഷം നിശ്ചിത സമയപരിധിക്കുള്ളിലും രീതിയിലും കമ്മീഷൻ അധികാരപ്പെടുത്തുന്ന ഉദ്യോഗസ്ഥന് അവ സമർപ്പിക്കാനും വ്യവസ്ഥ ചെയ്തിട്ടുണ്ട്. തിരഞ്ഞെടുപ്പ് ചെലവുകളുടെ കണക്ക് നിശ്ചിത സമയപരിധിക്കുള്ളിലും രീതിയിലും അധികാരപ്പെടുത്തിയ ഉദ്യോഗസ്ഥന് സമർപ്പിക്കുന്നതിൽ വീഴ്ച വരുത്തുന്നതും നിശ്ചിത പരിധിയിൽ കൂടുതൽ ചെലവ് ചെയ്യുന്നതും 1994 - ലെ കേരള മുനിസിപ്പാലിറ്റി ആക്ട് 89 ആം വകുപ്പ് പ്രകാരം കമ്മീഷന് ഒരാളെ അയോഗ്യനായി പ്രഖ്യാപിക്കുന്നതിനുള്ള കാരണമാണ്.



2022 നവംബർ 09, 2023 ഫെബ്രുവരി 28, ഡിസംബർ 12, 2024 ഫെബ്രുവരി 22 എന്നീ തീയതികളിൽ നടന്ന ഉപതിരഞ്ഞെടുപ്പുകളിൽ സംസ്ഥാനത്തെ മുനിസിപ്പൽ കൗൺസിൽ /മുനിസിപ്പൽ കോർപ്പറേഷൻ എന്നീ തദ്ദേശ സ്വയംഭരണ സ്ഥാപനങ്ങളിലേക്ക് മത്സരിച്ച സ്ഥാനാർത്ഥികൾ സമർപ്പിച്ച തിരഞ്ഞെടുപ്പ് ചെലവുകളുടെ കണക്കുകളും, കണക്ക് സമർപ്പിക്കാതിരുന്ന സ്ഥാനാർത്ഥികളുടെ വിശദാംശവും നിശ്ചിത ഫോറത്തിൽ ഉൾപ്പെടുത്തി അതിനായി കമ്മീഷൻ അധികാരപ്പെടുത്തിയ ഉദ്യോഗസ്ഥർ കമ്മീഷൻ റിപ്പോർട്ട് ചെയ്തിട്ടുള്ളതാണ്. കമ്മീഷൻ പ്രസ്തുത റിപ്പോർട്ടുകൾ പരിശോധിക്കുകയും ചെലവ് കണക്ക് സമർപ്പിക്കുന്നതിൽ വീഴ്ച വരുത്തിയ സ്ഥാനാർത്ഥികളോട് കേരള മുനിസിപ്പാലിറ്റി ആക്ട് 89 ആം വകുപ്പ് പ്രകാരം അയോഗ്യരാക്കാതിരിക്കാൻ കാരണം ബോധിപ്പിക്കുന്നതിനും ഇത് സംബന്ധിച്ച നിവേദനം സമർപ്പിക്കുന്നതിനും ആവശ്യപ്പെട്ട് 1995-ലെ കേരള മുനിസിപ്പാലിറ്റി തിരഞ്ഞെടുപ്പ് നടത്തിപ്പ് ചട്ടങ്ങളിലെ 59(5) ചട്ടപ്രകാരം രേഖാമൂലമുള്ള നോട്ടീസ് നൽകിയിട്ടുള്ളതാണ്. നോട്ടീസ് നൽകുന്നത് സംബന്ധിച്ച് കേരള മുനിസിപ്പാലിറ്റി ആക്റ്റിലെ 525 ആം വകുപ്പിൽ വ്യവസ്ഥ ചെയ്തിരിക്കുന്ന രീതിയിലാണ് ബന്ധപ്പെട്ട സെക്രട്ടറിമാർ മുഖേന നോട്ടീസ് നൽകിയിട്ടുള്ളത്. നോട്ടീസ് കൈപ്പറ്റിയതിനു ശേഷം ചെലവ് കണക്ക് യഥാസമയം സമർപ്പിക്കാതിരുന്നതിനു മതിയായ കാരണം ബോധിപ്പിച്ച് ചെലവ് കണക്ക് സമർപ്പിച്ചവർക്കെതിരെയുള്ള നടപടി കമ്മീഷൻ അവസാനിപ്പിച്ചിട്ടുള്ളതാണ്.

ആയതിനാൽ ഇതോടൊപ്പമുള്ള പട്ടികയുടെ (5) ഉം (6) ഉം കോളങ്ങളിലായി പേര് വിവരം ചേർത്തിരിക്കുന്നവർ, 1994 - ലെ കേരള മുനിസിപ്പാലിറ്റി ആക്ട് 89 ആം വകുപ്പ് അനുസരിച്ച് നിർണ്ണയിക്കപ്പെട്ട സമയത്തിനുള്ളിലും രീതിയിലും തിരഞ്ഞെടുപ്പ് ചെലവ് കണക്ക് ബോധിപ്പിക്കുന്നതിൽ വീഴ്ച വരുത്തിയിട്ടുണ്ടെന്നും അപ്രകാരമുള്ള വീഴ്ചയ്ക്ക് മതിയായ കാരണമോ, ന്യായീകരണമോ ഇല്ലായെന്നും സംസ്ഥാന തിരഞ്ഞെടുപ്പ് കമ്മീഷൻ ബോധ്യപ്പെട്ടിട്ടുള്ള സാഹചര്യത്തിൽ അവർ അംഗമായി തുടരുന്നതിനോ തദ്ദേശ സ്വയംഭരണ സ്ഥാപനങ്ങളിലേക്കുള്ള തിരഞ്ഞെടുപ്പുകളിൽ മത്സരിക്കുന്നതിനോ അയോഗ്യരാണെന്ന് പ്രഖ്യാപിക്കുന്നതോടൊപ്പം അവർക്ക് ഈ ഉത്തരവ് തീയതി മുതൽ അഞ്ച് വർഷക്കാലത്തേക്ക് മേൽപ്പറഞ്ഞ അയോഗ്യത ഉണ്ടായിരിക്കുന്നതാണെന്നും ഇതിനാൽ ഉത്തരവാകുന്നു.

എ.ഷാജഹാൻ
സംസ്ഥാന തിരഞ്ഞെടുപ്പ് കമ്മീഷണർ

സംസ്ഥാന തിരഞ്ഞെടുപ്പ് കമ്മീഷന്റെ കാര്യാലയം,
തിരുവനന്തപുരം-33



ക്രമ നം.	ജില്ല	തദ്ദേശ സ്വയം ഭരണ സ്ഥാപനത്തിന്റെ നമ്പരും പേരും	വാർഡിന്റെ നമ്പരും പേരും	അയോഗ്യത കല്പിക്കപ്പെട്ട സ്ഥാനാർത്ഥിയുടെ പേര്	മേൽവിലാസം
(1)	(2)	(3)	(4)	(5)	(6)
ഉപതിരഞ്ഞെടുപ്പ് നടന്ന തീയതി : 09.11.2022					
1	എറണാകുളം	എം.27 നോർത്ത് പറവൂർ മുനിസിപ്പൽ കൗൺസിൽ	14.വാണിയക്കാട്	രമ്യ രാജീവ്	ചെളിപ്പാടം
ഉപതിരഞ്ഞെടുപ്പ് നടന്ന തീയതി : 28.02.2023					
2	കൊല്ലം	സി 02 കൊല്ലം മുനിസിപ്പൽ കോർപ്പറേഷൻ	03.മീനത്ത് ചേരി	സന്ധ്യാ രാജു നീലകണ്ഠൻ	മഠത്തിൽ കിഴക്കിൽ
3	കണ്ണൂർ	എം 85 ശ്രീകണ്ഠപുരം മുനിസിപ്പൽ കൗൺസിൽ	23.കോട്ടൂർ	ഇന്ദിര.ടി.ഒ	ചെക്കൂറ കുറ്റാട്ട്, കോട്ടൂർ, ശ്രീകണ്ഠപുരം
ഉപതിരഞ്ഞെടുപ്പ് നടന്ന തീയതി : 12.12.2023					
4	ആലപ്പുഴ	എം.11 കായംകുളം മുനിസിപ്പൽ കൗൺസിൽ	32.ഫാക്ടറി	ടെൻസി അജയൻ	ചിത്രാഞ്ജലി, ചിരക്കടവം, കായംകുളം.പി.ഒ
ഉപതിരഞ്ഞെടുപ്പ് നടന്ന തീയതി : 22.02.2024					
5	തിരുവനന്തപുരം	സി.01 തിരുവനന്തപുരം മുനിസിപ്പൽ കോർപ്പറേഷൻ	64.വെള്ളാർ	സുകുമാരൻ.കെ	സിന്ധു നിവാസ്, ടിസി 34/765 വാഴമുട്ടം, പാച്ചല്ലൂർ
6	തിരുവനന്തപുരം	സി.01 തിരുവനന്തപുരം മുനിസിപ്പൽ കോർപ്പറേഷൻ	64.വെള്ളാർ	ഷിബു ശ്രീകുമാർ	രാധശ്രീ നിലയം, പാങ്ങോട്, റ്റി.സി 7/1951, ശ്രീചിത്ര നഗർ, ബി 45, തിരുമല.പി.ഒ
7	തിരുവനന്തപുരം	സി.01 തിരുവനന്തപുരം മുനിസിപ്പൽ കോർപ്പറേഷൻ	64.വെള്ളാർ	സന്തോഷ് കുമാർ.കെ	ചരുവിള പുത്തൻവീട്, ടിസി 65/842, പുഞ്ചക്കരി, തിരുവല്ലം
8	പാലക്കാട്	എം.41 ചിറ്റൂർ തത്തമംഗലം മുനിസിപ്പൽ കൗൺസിൽ	06.മുതുകാട്	ശ്രീനിവാസൻ	ശ്രീവേദ, മന്നാടിയാർ ലൈൻ, കടമ്പിടി, ചിറ്റൂർ

